

افغانستان آزاد – آزاد افغانستان

AA-AA

چو کشور نباشد تن من مباد
بدین بوم و بر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Political

سیاسی

دوکتور روستار تره کی

۱۱.۰۵.۰۹

د پښتونستان د داعیې په سر باندې د اوباما ، زرداری او کرزی گده معامله

خه چه می مخکی په کرات می ویلی یو خل بیا تکراروم چه یو مزدور او د ملی ستراتیژی بی برخی حکومت چه د بهرنیو قواوو سره د یو نړیوال تیرون په بنسټ باندې تړلی نه وی ، نه یوازې د افغانستان او افغانانو د گټو نه دفاع کولی نشی بلکه دا امکان شته چه د هیواد بنسټه والی هم تر گواښ لاندې را شی .
په وروستیو ورځو کی د افغانستان د ملی گټو په خلاف هلی خلی په قبایلی سیمو کی د پاکستان د چارواکو د کنترول په غزولو پیل شو

قبایلی سیمی (Federally Administred Triba Area - FATA) د ۱۹۰۱ م د قانون (Frontier Crime Regulation) په بنسټ باندې د یو فدرال نظام په چوکات کی خود مختار (اتونوم) وپیژندل شول . پاکستان د خپل تاسیس نه وروسته (۱۹۴۷ م) نوموړی خود مختاری په رسمیت وپیژانده .

د ۱۹۰۱ قانون له مخی انگریزان په سیمه کی د قبایلی جنگیالیو څخه د حق العبور د پیسی په بدل د مواصلاتو لوژستیکی کرښی د استفادی امتیاز یی تر لاسه کړل . پرته د نوموړی محدودیت نه ، په سیمه کی میشته ولسونه د یو خود مختار نظام په چوکات کی د خپل حقوقی او مدنی چارو په تنظیم کی بېبیره خپلواکی درلوده .

په قبایلی سیمو کی پاکستان فوج ته د اوسنی بریدونو له کیله چه د سلگونو تنو په وژلو او اتکل یو ملیون کسانو د کدی کولو لامل وگرخید ، د اوباما او کلنگتون له طرفه شاباسی وویل شو . کرزی خو د ۷ کلونو راهیسی همیشه پاکستان فوج تشویقاوه چه قبایلی سیمی تر بمباریو لاندې ونیسی ، خپل ولکه ورباندې تینگه کړی او په واقعیت کی د قبایلو دودیزه تاریخی خپلواکی ختمه کړی .

په افغانستان کی اشغالگر ځواکونه باید په یو واقعیت باندې خان پوه کړی . پدی معنی چه : نړیوال نظامی ائتلاف دا پیاوړتیا لری چه په سیمه کی د خپلو گټو د تأمین په مقصد نړیوال قوانین تر پښو لاندې کړی . د دیموکراسی او د بشر د حقونونه د سیاست په دگر کی دسیاسی افزار په توگه کار واخلي . په سیمه کی د یو ځواکمن کام په

وراندی د دشمنی دریز ونیسی . د جگری اور تر ابدہ پوری بل وساتی . په جنگی جنایاتو لاس پوری کری . اما هیڅکله د جگری له لاری خپل موخی ته رسیدلی نشی .

افغانان دپته چمتو دی چه د بهرنیو قواوو سره د خپل ملی گتو په ساتلو ، د نړیوال قوانینو په مراعاتولو او د ملگرو ملتونو د منشور په نظر کی نیولو سره معامله وکری او زیر دستی او جگریه د استعمار تاریخ کندی ته وسپاری . اما هیڅکله زور زیاتی ته نه تسلیمیری .

راخو خپل اصلی مطلب ته :

پاکستان د مذهب په بنسټ باندی جول شویدی . له یوی خوا د اسلامی افراطیت او اعتدالی اسلام تر منځ کرېنه هم په عقیدوی لحاظ او هم په جغرافیایی لحاظ معلومه نده . که نوموړی کرېنه څرگند هم وی ، بنسټ پالنی جذبات (د هغه تعبیر په چوکات کی چه لویدیز وال لری) په قبایلی سیمو کی محدود نه پاتی کیږی . په تول پاکستان کی آن د پاکستان د باندی ژوری ریښی لری . که فرضاً د پاکستان د ننه پاتی هم شی د هغه په وړاندی جگریه د حل لاره نده . باید هلته په چټکی اقتصادی او ټولنیز پروگرامونه پلی شی . کوم چه په دغه برخه کی پاکستانی چارواکی ورتیا نلری ، باید د سیمی اداره ملگرو ملتونو ته وسپارل شی .

په قبایلی سیمو کی د اوسنی جگری نه مثلث اړخونه (پاکستان ، افغانستان او نړیوال نظامی ائتلاف) هریوه خانگری غوښتنی لری :

- پاکستانی فوج او په خانگری توگه د پاکستان په اداره کی پنجابیان د ۶۰ کلونو راهیسی په قبایلی سیمو کی اسلامپستان د ملی گرا گوندونو په وړاندی استعمال کری دی .

همدا اوس په سیمه کی اسلامپستان نه یوازی د رادیکالو اسلامی ارزښتونو په خاطر بلکه ورسره د دودیزی تاریخی خپلواکی د ساتلو په مقصد جنگیری . مقاومت مذهبی او ملی بڼه لری . دغه موقع چه باید د مقاومت په ماتولو سره سیمه د پاکستان تر کنترول لاندی راوستل شی ، د کابل حکومت ، امریکانیان او انگریزان ، پاکستان ته ور په برخه کړل . خو داسی معلومیری چه پاکستان د یو لوی پرادوکس سره مخ دی : که اسلامی - ملی مقاومت مات شی ، د پاکستان جنگی ولسی پوتانسیل د هند او افغانستان په وړاندی په قبایلی سیمه کی چه د اهمیت وړ ستراتیژیک موقعیت لری کمزوری کیږی .

که مقاومت حذف نشی د لویدیز په ادعا سیاسی اسلام پراختیا مومی او د نړی امنیت تر گواښ لاندی راخی ؟؟؟ . او پاکستان په ۵ راتلونکی کلونو کی د امریکا د ۷ ملیارد دالرو د مرستی نه بی برخی کیږی .

دالر د جگری او وینی په بدل ...! هو

- د کابل حکومت په قبایلی سیمو کی د جگری په اړوند خپلواک ملی ستراتیژی نلری او په بشپړه توگه د نړیوال نظامی ائتلاف تر اغیز لاندی دی . د دیورند کرېنه او د پښتونستان پروبلم کابل حکومت ته د یوی ملی داعیی په بڼه نه مطرح کیږی .

کرزی په د اویاما او زرداری سره د خپل وروستی لیدنه کتنه په ترڅ کی په بیره یوازی په قبایلی سیمو کی د بمباریو غوښتنه مطرح کړ . په سیمه کی دپاکستان د فوج د حضور موده ، د قبایلی سیمی د اتونومی ساتنه ، د جنگی عملیاتو په بهیر کی د ملکی خلکو مصنونیت ، د یو ملیون کدوال ستونزه (د ملگرو ملتونو په قول په ۲۱ پیړی کی بی ساری بشری ناورین) د مثلث اړخونو له خوا د یو ترون په چوکات کی خای په خای نشو .

– نړيوال نظامی ائتلاف ځواکونه اوس مهال د پاکستان د دولت سیاسي ، اقتصادي او ځمکنی بشپړتیا د تینګیدو په دریز کی قرار لری . تر څو چه پاکستانی چارواکو خپله ولکه په هغه سیمه کی تینګ کړی چه د لویدیږ په حساب د سیاسی اسلام جذبات په کی پیاوړی دی .

اما واقعیت په بل ځای کی دی : نړيوال نظامی ائتلاف فکر کوی چه تر هغه وخته پوری چه د پښتون قام چه په سیمه کی تل د یرغلګرو په وړاندی مزاحم واقع شویدی مقاومت او جنگی پوتانسیل مات نشی په افغانستان او سیمه کی د خپل ژیوپولتیک پلانونو په پلی کولو کی پاتی راځی . نوموړی پلانونه باید د جګړی له لاری عملی شی او پاکستان په جګړه کی ونده ولری . د نړی حقوقی نظام چه په جګړه باندی محدودیت ایجادوی باید د پامه وغورزول شی .

په لنډ مهاله کی په قبایلی سیمو کی د مقاومت خپل چه شآ ته یی نړيوال نظامی ائتلاف ولاړ دی د افغانستان د ننه یوازی یو هدف تعقیبوی : د انتخاباتو (؟؟؟) په مقصد زمینه برابرول . د نظامی حضور او جګړی له لاری د په اصطلاح د انتخاباتو نه رازیریدل شوی مزدور حکومت ساتل .

په اوږد مهاله کی د ژنوساید پروګرام د دیورند هغی ځوا د پښتونځوا سیمی په غزولو کی او د پاکستان د فعال رول په تعینولو کی نوی پړاو ته ورننوزی :

په سوات کی نظامی عملیات د هغی عام وژنی یوه برخه ده چه د ۷ کلونو راهیسی په ترڅ کی یی افغانی (پښتانه) ملکي وګړیو په نښه کیري . د می په ۷ نیټه د « بونیر » نه راغلی یوتن کدوال (بوختی زید) د فرانسوی اخبار (لو موند) راپورتر ته وویل : « زموږ په کاروان کی ۱۰۰ تنه وو . په سر خلاصو موترانو کی بنځینه سپرلیو دی د پاره چه د کاروان « ملکي محموله » په هوآ کی د ګزمی چورلکو ته وښی خپلی بورقی لری کړی وو . خو سره له دی د هوایی ګوزارونو تر برید لاندی راغلو . ۷ تنه مر او ۲۷ تنه زخمیان شول . د مرو په جمله کی زموږ د کورنی ۴ غړی شامل وو . (لوماند انترنتی سایت . د می ۱۱) .

مثلت هیوادونه په ناسم لار روان دی . جګړه په ۸ کاله کی د سیاسی اسلام د پراختیا او د مذهبی عقیدی د رادیکالیزیشن لامل ګرځیدلی ده . د وسلی او جګړی په زور ساتل شوی حکومت خپل باور د خلکو په منځ کی له لاسه ورکړی دی .

د جګړی په وسیله د ولسونو د وژنی او د پښتون ځوا د داعی په سر باندی د یو ډول معاملی په ځای باید زیاتره فشار د پاکستان په چارواکو کی په دی مقصد چه د مذهب نه د خپل بهرنی سیاست د یو افزار په توګه کار وانځلی ، واچول شی .

د هغه په موازاتو کی باید د پښتون ځوا د سیمه ایز انتخابی حکومت د تینګیدو په مقصد او د ملی ګرآ اسلامی ګوندونو د پیاوړتیا په موخه یو پلان جوړ شی . د نوموړی پلان په چوکات کی کولتوری ، ټولنیزی ، اقتصادی او مالی مرستی د ملګرو ملتونو له لاری په نیغه محلی حکومت ته وسپارل شی . د پاکستان فوج باید د سیمی نه ووزی او امنیت ملګرو ملتونو قطعاتو یا هغه ملیشیاوته وسپارل شی چه د محلی حکومت او پاکستانی چارواکو له ځوا جوړیږی .

فرانسه – د می ۱۱ ، ۲۰۰۹ م کال